

BØNARLØTAN

FEBRUAR

2021

36. árg.

1. Mánadagur

Job 14.1-22



Tanja undirvísir.

*Børnini í kø í frástøðu
við munnbindi á veg
at vaska sær um
hendurnar.*

OM, SUÐURAFRIKA Mamelodi Aids Hope Tanja Mortensen

Takk fyri allan stuðulin í des.! Koronutølini eru høg og mong forboð sett í gildi, men eg havi tað gott. Skúlarnir eru enn stongdir, og børnini hava ikki atgongd til heimaundirvísing á netinum. Okkum tørvar vísdóm í tænaðstuni.

SENEGAL, Tongia, Lív Poulsen

Eg skuldi fara aftur til Senegal í jan., men nú er ætlanin at fara úr Føroyum 1. febr.

KRINGVARPIÐ

7. febr. Útvarpsmæti, Elim, Söldarfjörður
14. febr. Sjónvarpsmæti, Nazaret, Kaldbak
28. febr. Sjónvarpsandakt, Margareth Djurhuus
7. mars Sjónvarpsandakt, Margareth Djurhuus

WWW.EVR.FO

Sunnukvöld . kl. 20 . . .Kelduvaðið (*endursent hóske. kl. 21*)
Týskvöldkl. 21 . . .Á torginum (*endursent sunnud. kl. 12.30*)


2. Týsdagur

Jóhs.ev. 8.1-30

USA, Alabama, NTM

Judy og Óli á Grømma Jacobsen

1.-10. febr. eru vit í Florida at mætast andlit til andlits við leiðarum, vit arbeiða saman við, og at taka seks talur upp úr Efesusbrævinum. Hetta er partur av lesiætlan á netinum fyri fólk í India, Myanmar, Vietman og Serbia. Hesi eru øll í onkrari tænastu, men ynskja sær meiri bíbliuundirvísing og betri fatan av, hvussu undirvísast kann á bestan hátt. Biðið, at eg beri sannleikarnar greitt fram.



USA, Nebraska, Ethnos 360

Rachel og Peter Hansen

1.-11. febr. eri eg í Florida á fundi at viðgera trygd hjá trúboðarum í heiminum. Hans og Kalla finga ein son afturat í des. Tey fyrireika seg at fara sum trúboðarar til Miðasia í heyst. Daniel og Krissy finga eisini ein son í des. Tey eru nú liðug við trúboðaraskúlan og vóna at verða í Indonesia í 2022.



NÝGUINEA**Lili og Brian Poulsen****Elliot 4, Jude 2, Evelyn 0**

3. febr skal Brian skurðviðgerast fyri „tvilling“. Læknarnir eru bjartskygdir – biðið, at viðgerðin loysir trupulleikan. Vit eru takksom, at vit øll hava góða heilsu og fyri Guds ríku umsorgan, nú vit fyrireika okkum at fara til Papua Nýguinea í vár.

**DANMARK, Kristnastova****Sólva og Jákup Hansen****Susan og Øssur Berghamar****Dora og Niels Pauli Nónstein****Sigrid 13, Andreas11, Kristina 9**

Hóast nógvar avmarkingar á øllum økjum í samfelagnum hava vit møti sunnumorgun kl. 11. Biðið, at Harrin gevur okkum vísdóm at gera tað, sum gerast kann. Nú skúlarnir aftur eru byrjaðir, hugsa vit um tey lesandi – ikki minst nýggju útisetarnar, at Harrin varðveitir teir og letur tað eydnast okkum at hava munagott samband við teir.

**ONGLAND, Taunton, ECMI****Dorit og Simon Marshall**

Biðið fyri Simon, sum hevur týðandi fundir á Zoom komandi mánaðin um framtíðar leistin hjá ECMI. Arbeiðið hjá trúboðarum kring heimin er nógv tarnað, og fleiri hava havt koronu. Summir eru merktir av sjúkuni, og tað tekur langa tíð at koma fyri seg aftur.




ONGLAND, Birmingham, OM**Claire og Craig Niclasen****Elizabeth 15, Rebekah 13, Lydia 10**

Vit eru takksom fyri, at enn fleiri ljóðfílar eru tøkir á kurdisku bíbliuappini. Biðið, at hetta hjálpir nógvum at skilja Bíbliuna. Claire fær nýggjan leiklut í OM, men av tí at skúlarnar eru afturlatnir, arbeiðir hon ikki fulla tíð. Vit eru takksom, at Covid tilburðirnir í okkara húski hava verið mildir.

FILIPSOYGGJAR, Manila, NTM**Liz og Ragnar Niclasen**

Vit takka Gudi, at tað bar til at halda jól í Onglandi saman við familjuni. Men vit finga bæði koronu! So skjótt til ber, flúgva vit til Kanada, men mugu fyrst fáa negativa koronuváttan. Vit bíða, men vóna at verða veturin í Kanada og at fyrireika meiri læritilfar til kankanaey samkomuna. Nú ein dagin fekk eg boð frá Pablito, at tvey vóru komin til trúgv í bíbliutímanum, sum hann hevur hvønn leygardag. Rogancio er júst byrjaður at hava bíbliutíma í heiminum hjá trúgvandi familju. Maðurin hevur ikki viljað savnast, men eftir bøn er hurðin nú opin fyri bíbliutímanum.

**5. Fríggjadagur****Job 15.1-35****ZAREPTA**

Samkomur og sunnudagsskúlar kunnu framvegis gera dagstúrar

sambært tilmælum og í samráð við Zarepta. „Biðið fyri okkum við, at Gud letur okkum upp dyr fyri orðinum...“ Kol. 4.3



MEKSIKO, Mixtec, Oaxaca**Inga McKendry**

Biðið fyri Mixtec-toyminum, Sue og mær, sum vit endurskoða Ápostlasøguna og gera hana klára til umsetingarráðgeva.

**MEKSIKO, Michoacán, Puruandiro****Hansy og Martin Tuohy****Isabel 16, Victoria 14,****Emma Grace 13, Jónatan 11,****Markus 8, Evita 5, Joy 4**

Covid-19 hevur vundið uppá seg her, og nógv eru sligin av ótta. Biðið, at vit sum Guds børn ikki falla í ótta, men heldur bjóða teimum, sum stúra, vón og troyst. Gud okkara er stórir!

**PAPUA NÝGUINEA, Sorimi (fj.arb.)****Carol og Poul Joensen**

Eg haldi á at umseta 2. Korintbræv við hús. Carol hevur ábyrgd av ymiskum virkseimi á skúlanum hjá NTM. Av koronu mugu starvsfólk og næmingar halda frástøðu. Vit hava býtt okkum í bólkar og hava framløgur á netinum. Í Onglandi er smittutalið ógvuliga høgt. Vit eru mest við hús, vit spritta, halda frástøðu og ganga við munnbindi. Fyri stuttum ringdu nakrir sorimimenn, sum vóru komnir út til býin. Tað var sera stuttligt at hoyra tíðindini, at tey trívast væl, og samkomulívið heldur fram.

★ Í dag fyllir Eli Joensen 16 ár



FØROYAR**Shamila og Høgni Johannesen, Adonia 13**

Av koronu er ógjørlikt at leggja ætlanir fyri febr. Biðið fyri føroyskari lærisveinaætlan, sum vit ynskja at byrja fyri trúgv-andi á netinum, møguliga longu nú í febr.

ÍSLAND, Akureyri**Kristín Gerðalíð**

Av tí at eingin møtti upp til barnaløturnar á netinum, er avgerð tikin um at gevast við teimum. Biðið, at Gud leiðir og vísir, hvussu vit kunnu náa út til onnur her í Íslandi. Takk fyri alla forbøn.



9. Týsdagur

Job 17.1-16

FØROYAR**Khuldah og Sámal Mikkelsen****Josva 11, Ester 10, Samuel 6**

20. febr. er ætlanin at byrja røð í seks pørtum við bíbliutímum við heitinum „Hvat eyðkennir kristna lívið?“ Biðið, at hetta verður samkomuni til uppbygging. Seinasta hálvárið hava næmingar úr 7. flokki verið til undirvísing í Betesda; biðið fyri framtíð teirra, og at skeiðið verður teimum læruríkt.

- Else og Poul Johan Djurhuus
- Anna Maria og Rógvi Joensen
- Annika og Poul Færø
- Maria og Jens Bech



FØROYAR, ATLANTIC MISSION

Biðið, at vit í koronutíðini kenna vilja Guds í evangelisku tænaðstuni uttanlands og heima, at Harrin letur upp hurðar fyri evangeliinum og leggur Guds fólki á hjarta at taka lut í evangeliska verkinum.

Birgit og Svenning av Lofti

Vit takka hjartaliga fyri stuðul og hjálp í 2020. „Higartil hevur Harrin hjálpt okkum.“ 1. Sám. 7,12. Biðið, at Harrin leiðir tænaðstuverk okkara og okkum persónliga í 2021 – serliga nú í vitjanar- og telefontænaðst.

**NTM – FØROYAR**

Noomi og Eli Christiansen

Hadassa 10, Tabita 7, Debora 5, Natan 2

www.ntm.fo

DANMARK, Kolding

Jan og Anne Zachariassen

Ístaðin fyri at fara til Hvítarusslands hava vit videokonferansu í 3 dagar.

Biðið fyri okkum, at tað verður til uppbygging. Vegna tilmælini kunnu bert 5 persónar savnast til møtir og bíbliuskeið; tí brúka vit støðugt netið.

**DANMARK**

Glostrup Frikirke

**USA, North Carolina
Charlotte, Calvary Church
Gudny og John Munro**

Av koronu kunnu vit bert hava møtir tvær ferðir sunnudagar. Alt annað arbeiði verður gjørt á netinum við Zoom. Minnist John og teir elstu.

**GRØNLAND, Nuuk
Hans Sivertsen
Ane og Filip Sivertsen, Kristian 16
Anne-Sophie og Óli Tindalið,
Liljan 15, Leanne 14, Luckas 1**

Vit tekna nú uppbygging til keypta salin. Tá klárt er at byggja, verður brúk fyri arbeiðsfólki. Í mai – juni verður vaski- og goymslurúm bygt upp í leguhúsið Naalersitaq. Tá verður eisini tørvur á arbeiðsfólki. Thorvald Gaardlykke, tlf. 519191.

**GRØNLAND, Qasigiannguít
Solveig og Daniel Kinda**

Tríggjar kvinnur koma trúfast til bíbliutímar, tvær eru komnar til trúgv og skulu doypast í summar. Ein fjórða kemur av og á. Okkum tørvar vísdóm at gjøgumganga Jóh. ev., ørindi fyri ørindi. Daniel skrivar tilfar á enskum, og Solveig umsetir til grønlendskt við hjálp frá Johanne, trúgvandi grønlendskari konu í býnum. Tað er avbjóðandi at umseta.



**GRØNLAND, Qaqortoq
Marjun og Páll Poulsen**

Grønland steðgaði øllum ferðasambandi um miðjan des. Hetta er nú fyribils langt fram til 1. mars. Vit eru sostatt strandað í Føroyum fyribils. Tað eru ábendingar, at korona farsóttin kann koma at skapa óvissu og ivamál um legurnar eisini komandi summ-ar. Biðið Harran um varðveitslu, vísdóm og leiðslu í hesum sambandi.

**GRØNLAND, Juvel II
Anna og Óli Steinberg**

★ Í dag fyllir Aron Joensen 9 ár

**DANMARK, Hirtshals, Malta
Anna og Hans Djurhuus**

Síðan 23. des. hava ongi møti verið.

Vit hava tó havt húsið opið, um onkur ynskir at fáa eitt prát og ein kaffimunn. Biðið fyri Petur Gullak, yngsta soninum, at hann fer at trívast og mennast, nú hann 1. febr. flytur í búfelagsskap í Hjørring. Umvælingin av gamla salinum og stovuni eydnaðist væl, og rúmini eru sum nýggj.


**FØROYAR**

- Unn og Jógvan Zachariassen
- Lis Zachariassen
- Elin og Jógvan Jacobsen, Boas 13



FØROYAR**Vanja og Svein í Prestgarði****Jenny 13, Svend 12, Terji 8, Petra 7**

Sóttarløtan sunnukvøld kl. 21 á Facebook hevur latið upp dyr fyri boðskapinum og møtt tørvi áhoyraranna. Tá korona lættir, hava vit evangelisk tiltøk í Løkshøll og Salt við tónleikabólki og Alex Bærendsen-sangi. Arbeiðið millum alkoholikarar hevur ikki verið hindrað av koronu.

– Rutt og John í Skemmuni**– Anna og Símun Pætur á Torkilsheyggi****17. Mikudagur****Jóhs.ev. 11.28-57****ÍRLAND,****Global Serve International****Guðrun og Ivor Tutty**

Covid-19 stýrir framvegis okkara gerandisdegi. Samfelagið er heilt stongt, eingin okkara er smittaður. Smittustøðan er álvarslig í Írlandi. Ivor og leiðslan samráðast um, hvussu samkoman kann halda mótinum uppi og byrja aftur, tá støðan batnar.


**DANMARK, Skovlunde****Sara og Andrew Berghamar****Miriam 16, Noah 14, Lydia 3****SVEIS, Nyon, Redeemer Grace****Jeanette og Solomon Magura, Reuben 7, Micah 7**

ITALIA, Sant'Elia**Heidi og Regin Guttesen****Megan 16, Trisha 8, Emma 4**

Sum samkoman spakuliga veksur, hava vit nú fyrri fyrstu ferð regluligt ungdómsarbeiði. Biðið fyrri teimum 8-10 ungu, sum møtast, og fyrri Daniele og Giovanni, sum leiða arbeiðið.

**FRANKARÍKI, Nantes, OM****Cecile og Jóhannis Mortensen****Sarah 10, Leah Ève 7, Abigail 0****TURKALAND, Istanbul****Annika og Stephen Everett**

Vit eru strandað í Onglandi og sleppa ikki aftur til Turkalands av koronu. Vit møtast av og á við familju her og til bønarløtur í samkomuni. Koronutølini í Turkalandi eru batnað, men har er enn útigongubann ávísar tíðir. Vit arbeiða á netinum ella við telefon á bíbliubræva-skúlanum.

**PAPUA NÝGUINEA, Madang****Annika og Simon Flanagan****Nya 12, Noah 11, Karis 7,****Judah 5, Ethan 3**

PAPUA NÝGUINEA, Kovol
Natalie og Philip Hansen
Louis 3, Timon 1

Tað var stór hjálp og troyst, at trúboð-
arar vitjaðu, meðan okkara starvsfelagar vóru í farloyvi.
Seinni komu aðrir trúboðarar at meta um framstig okkara at
læra kovol mál og mentan; tað eru vit eisini glað fyri.



TÝSKLAND, Hückeswagen,
Ethnos 360
Wina og Benjamin Hansen,
Noah Elias 9




FILIPSOYGGJAR, Naplud
Monika og Tim Sharp
Ragnhild 17, Rebekka 15, Hanna 12

Vit arbeiða her í býnum saman við
samkomu, sum NTM setti á stovn. Ein dagin vórðu 7 fólki
doypt í svimjihyli tætt við hjá okkum. Flestu í samkomuni
eru fátøk, tí hevur samkoman stóran tørv á ymsum økjum,
t.d. hevur pastorurin Jeffrey mist arbeiðið orsakað av koronu,
og tey hava ongan bygning at savnast í.



ONGLAND, NTM North Cotes
Julie og Sonni Poulsen



**TEILAND, Chiang Mai, The Well
Corine og Sørin Joensen****Eli 16, Aron 9, Noah Kristian 7**

Teiland er rakt av aðru bylgju av Covid-19. Samkoman hevur verið afturlatin í nakrar vikur og somuleiðis skúlin hjá børnum okkara. Hetta ávirkar tænastruna í The Well International. Vit halda á at laga okkum eftir umstøðunum.

**FILIPSOYGGJAR,
Puerto Prinsessa
Cathy og Jógvan J. Rasmussen**

Covidsmittan hevur vundið nógv uppá seg her í Molise landslutinum, fleiri eru deyð í Sant'Elia, bygdini, har vit búðu.

**JAPAN
Shino og Hallur Mortensen
Kano 11, Nana 9, Louie 7, Rio 1**

Av Covid-19 noyðast vit at hava møtir á netinum. Hetta er nýtt fyri okkum, men biðið, at tað eydnast væl. Eisini er ivasamt, hvussu verður við okkara mammu-kafé og undirvísingini í enskum. Biðið um Guds leiðslu.




ONGLAND, Cornwall**Anna og David Rodda**

Tveir saafi menn hava bráðliga gjørt av at lesa Skriftirnar alment fyri sínum bygdarfólki, tí teir meta, at tað er týðandi, at teirra vinir og grannar hoyra Orðið; teir lósu herfyri um lív Ábrahams og part av lívi Ísaks. Teir ætla at halda á av og á. Hetta var gjørligt, tí Skriftirnar eru prentaðar við stavraði grundað á arabiska skrift, ið fólkið lærir í skúlanum. Biðið, at Harrin opnar hjørtuni. Heilsustøðan hjá Annu er rímliga støðug. Dubby tekur nú annan heilivág fyri hjartað.

**VENESUELA, Puerto Ordaz****Nurimar og Jóhannus Frants Poulsen**

Eingin trúboðari er eftir í ættarbólkunum, og møguleikar eru ikki nógvir at vitja teir. Bensintrotið bara veksur. Nú er kø eina viku at fáa 30 litrar. Okkum tørvar vísdóm og skynsemi. Næstan øll tala, fundir og vegleiðing er á netinum, sum riggar illa orsakað av streymsliti fleiri ferðir um vikuna. Takkið, at Nurimar endiliga hevur fingið passið aftur, sum hon hevur bíðað eftir í 11 mánaðir.



Útgevri: KBS (Kristniboðssambandið)

Blaðnevnd: Róland í Skorini, ábyrgd, Elsa í Skorini, Randi Østerø, Dóra D. Gaard, Kristianna J. Heinesen, Óli Jákup Jacobsen, Jónvør Christiansen, Barbara og Ragnar Vest, Durita Olsen, Hanna og Sigurð Ó. Vang.

Avgreiðsla: Óla Hendrik av Fløtum, tel. 227057.

Uppseting: Palli Skorheim, tel. 290087.

SENEGAL, Dakar**Marion og Hans Arni Jensen, Ryan 11**

Sonur okkara Alan vitjaði okkum á jólum og nýggjárinum. Vit eru takksom, at hann kundi koma í øllum góðum, nú alt er vorðið strangari av koronu. Fleiri arbeiðsfelagar skuldu koma aftur til Senegal í jan., men noyðast at útseta. Marion heldur á at vegleiða tey, ið læra mál. Henni tørvar vísdóm.

★ Í dag fyllir Elizabeth Niclasen 15 ár

OM, LOGOS HOPE**Sámal Rasmussen, Klaksvík****Dánial Petur Abrahamsen, Fuglafjørður****Hannah Berghamar, Noomi Eysturtún**

Logos Hope er í Karibiahavinum, men av covid-19 er iva-samt, hvagar siglast skal næstu tíðina. Noomi og Hannah eru komnar umborð eftir sóttarhald í St. Vincent í tvær vik-ur. Sámal er enn umborð. OM Føroyar takkar øllum, sum stuðlaðu við adventsgávum. Peningurin er fluttur og brúktur til vælgerandi endamál.

★ Í dag fyllir Rebekah Niclasen 13 ár

Myndasavn: pallis76@yahoo.dk

Prent: Føroyaprent, tel. 314555.

Teldupostur: prayerservicefo@gmail.com

Heimasíða: www.kbs.fo

©KBS. Loyvt er at endurgeva tilfarið,
um keldan verður nevnd.




BÓKATÆNASTAN

Biðið fyri bókatenastuni hjá Leirkerinum, Logos Hope og Bókasøluni Logos!

NÝGGJ BÓK! 125 kr.

Frásøgn um trúboðar-
an J. Hudson Taylor
(1832-1905) og trúboð-
an í Kina. Greitt verður
frá, hvussu Hudson
Taylor vígdi lív sítt
at kunngera evangeli-
ið í Kina. Bókin er
ætlað ungum at eggja
teimum at líta heilt og
fult á Harran í øllum
lívsins viðurskiptum.
Spurningar eru síðst í
hvørjum kapitli til um-
hugsanar.



Opið mán.-frí. kl. 14:00-17:30.
Tel. 312372 / 282372 www.logos fo